



BATLAGUNDU CHURCH OF CHRIST

MEETS HERE

17-2-102 D/5, RAJAN NAGAR, BATLAGUNDU-624 202,
DINDIGUL DISTRICT, S.INDIA.

Phone : 04543 263278, Mobile: 94435 58041

E-mail: arjunanglory@gmail.com

Website: www.thewordofchristindia.com

Our Radio & TV Programs
SriLanka Radio SW 25.41 Meter
on Saturday 5.30P.M &
Tamilan TV
on Monday 6.00 A.M &
Saturday 6.15 P.M

Our Postal Address:
THE WORD OF CHRIST
POST BOX No. 5
BATLAGUNDU - 624202
S.INDIA

உங்கள் செய்கைகளின் பலனை
இழந்துபோகாமல், பூரண பலனைப்
பெறும்படிக்கு எச்சரிக்கையாயிருங்கள்
2யோவான் 8

Owned and published by B. Arjunan from 17.2.102
D/5, Rajan nagar, Batlagundu - 624 202 and printed
by R. Sathiyamoorthy at Bharathi Press, 14/13/24
Melamanthal Street, Batlagundu - 624 202.
Editor : B. Arjunan.

R.M.I.No.TNTAMI/2000/3629 Postal
Registration No.DDL/19/2012-2014
Posted at Batlagundu Post office on 10 th Dec. 2012

To

ஸ்ரீ பூ

டிசம்பர் 2012

கனி 1



தனிப்பிரதி ரூ.5/
ஆண்டு சந்தா ரூ.50/

தி வேர்ட் ஆப் கிரைஸ்ட்



கிறிஸ்துவின் வசனம் உங்களுக்குள்ளே சகல ஞானத்தோடும்
பரிபூரணமாக வாசமாயிருப்பதாக

கொலோசெயர் 3:16

ஆசிரியர்
B. இர்ஜானன்

- ▶ தீத்து கிரேக்கபாஷையில் தீத்தோஸ் 'Titos'.
- ▶ பவுலுடைய உடன் ஊழியன் - (2கொரி.8:23)
- ▶ தீத்து ஒரு கிரேக்கன் ஆனாலும் அவன் விருத்தசேதனம் பண்ணிக் கொள்ளும்படிக்குக் கட்டாயம் பண்ணப்படவில்லை - (கலா.2:3)
- ▶ பவுல் தீத்துவை உத்தம குமாரன் என்று அழைக்கிறார் 'True child' - (தீத்து 1:1)
- ▶ தீத்து மூன்று நிருபங்களில் குறிப்பிடப்பட்டுள்ளார்.
- ▶ அப்போஸ்தல நட்புடிகள் புத்தகத்தில் தீத்துவின் பெயர் இடம்பெறவில்லை.
- ▶ தீத்து லூக்காவின் உறவினர் எனக்கருதப்படுகிறது - (2கொரி.8:18,19; 22-23)



ஆசை



- ஆமானுக்கு யூதர்களை அழிக்க ஆசை - எஸ்.3:8,9
- யோபுவின் மனைவிக்கு தேவனைத் தூஷிக்க ஆசை - யோபு2:9
- யோனாவுக்கு தர்ஷிசுக்குச் செல்ல ஆசை - யோனா 2:13
- ஏரோதுக்கு இயேசுவைக் காண ஆசை - மத்.2:8
- ஏரோதியானுக்கு யோவான் ஸ்நானகனின் தலையின் மீது ஆசை - மத்.14:8
- யூதாஸ்காரியோத்துக்கு 30 வெள்ளிக்காசின் மீது ஆசை - யோவா.21:3
- அனனியா சப்பீராளுக்கு காணியாட்ச்சியை வஞ்சிக்க ஆசை - அப்.5:1,2
- யூதர்களுக்கு இயேசுவை சிலுவையில் அறைய ஆசை - மத்.27:22
- சவுலுக்கு கிறிஸ்தவர்களைத் துன்புறுத்த ஆசை - அப்.9:1,2

ஆனால்

பிசாசுகள் நீங்கின மனுஷனுக்கோ இயேசுவோடு இருக்க ஆசை - லூக்.8:38

உங்களுடைய ஆசை என்ன?

"Go ye into all the world, and preach the gospel to every creature" - Mark 16:15

"The Churches Of Christ Salute you" Romans 16:16

Published by
WORLD LITERATURE PUBLICATIONS
Post Box No.5, Batlagundu - 624 202.
SOUTH INDIA



வேத அறிவுர் போட்டி எண்: 148

போட்டியாளர்கள் கவனத்திற்கு,

கீழ்கண்ட பத்து கேள்விகளுக்கும் வசன ஆதாரத்துடன் 50 பைசா தபால் கார்டில் இம்மாதம் 25-ம் தேதிக்குள் "தி வேர்ட் ஆப் கிரைஸ்ட்" முகவரிக்கு வந்து சேரும்படி எழுதி அனுப்பிவைங்கள். பதிவு எண்ணுடன் உங்கள் முழு முகவரியை தெளிவாக எழுதவும்.

1. என் பிராணன் காற்றைப்போல இருக்கிறது என்று சொன்ன தேவதாசன் யார்?
2. உன்னதங்களிலுள்ள துரைத்தனங்களுக்கும் அதிகாரங்களுக்கும் அவருடைய அந்நத ஞானமானது எதன்மூலம் இப்பொழுது தெரியவந்திருக்கிறது?
3. தேசத்தில் எங்கும் யாருடைய குமாரத்திகளைப்போல செளந்தரியமான பெண்கள் காணப்படவில்லை என வேதம் சொல்லுகிறது?
4. நான் திருப்தியடைந்திருக்கிறேன் என்ற அப்போஸ்தலன் யார்?
5. கர்த்தர் நீதியுள்ளவர், அவர் எதின்மேல் பிரியப்படுவார், அவருடைய முகம் எவனை நோக்கியிருக்கிறது?
6. அவருக்குள் சகலமும் சிருஷ்டிக்கப்பட்டது என்று பவுல் எழுதியிருக்கிறார். அவருக்குள் என்பது எவரைக் குறிக்கும்?
7. எங்கள் அந்தரங்க பாவங்களை உமது முகத்தின் வெளிச்சத்திலும் நிறுத்தினீர் என்று ஜெபிப்பவன் யார்?
8. நாம் விழித்திருப்பவர்களானாலும், நித்திரையடைந்தவர்களானாலும், தம்முடனேகூட நாம் ஏகமாய்ப் பிழைத்திருக்கும்படி அவர் நமக்காக என்ன செய்தார்?
9. கர்த்தர் யாக்கோபை எதற்காகவும், இஸ்ரவேலை எதற்காகவும் தெரிந்துகொண்டார்?
10. கர்த்தர் உங்கள் இருதயங்களை எவரைப்பற்றும் அன்புக்கும் எவருடைய பொறுமைக்கும் நேராய் நடத்துவாராக என பவுல் எழுதுகிறார்?

கர்த்தருடைய வேதம்



- குறைவற்றது - சாங்.19:7
- ஆத்துமாவை உயிர்ப்பிக்கிறது - சாங்.19:7
- பேதையை ஞானியாக்குகிறது - சாங்.19:7
- இருதயத்தை சந்தோஷிப்பிக்கிறது - சாங்.19:8
- கண்களைத் தெளிவாக்குகிறது - சாங்.19:8





சீமோனே, சீமோனே...

வேத பகுதி: லூக்கா 22:31-32



இந்த வார்த்தையை ஆண்டவராகிய இயேசுகிறிஸ்து பேதுருவைப் பார்த்து சொன்னார். பேதுருவுக்கு மற்றொரு பெயர் சீமோன் என்பது உங்களுக்குத் தெரியும் என்று நம்புகிறேன்.

சீமோனே, சீமோனே, இதோ கோதுமையைச் சுளகினால் புடைக்கிறதுபோலச் சாத்தான் (அதாவது பிசாசு) உங்களைப் புடைக்கிறதற்கு உத்தரவு கேட்டுக்கொண்டான். நானோ உன் விசுவாசம் ஒழிந்து போகாதபடிக்கு உனக்காக வேண்டிக்கொண்டேன். நீ குணப்பட்டு பின்பு உன் சகோதரரை ஸ்திரப்படுத்து என்றார்.

பள்ளியிலே சிலர் முந்தி முந்தி பேசுகிறவர்களை பார்த்து இருப்பீர்கள். இவர்களுக்கு முந்திரிக்கொட்டை என்று பெயர் அதைப்போல பேதுருவும் பன்னிரண்டு சீஷர்களிலே ஒருவராக இருந்தார். ஆகையால்தான் ஆண்டவர் அவரைப்பார்த்து இவ்விதமாக சொன்னார்.

நாமும் சில வேளைகளில் நம்மை நாமே கவனிக்காமல் மற்றவர்களை பார்ப்போம். முதலாவது நம்மை சரிசெய்ய வேண்டும். இல்லையென்றால் பிசாசு கோதுமையைச் சுளகினால் புடைக்கிறதுபோல நம்மையும் புடைக்க ஆண்டவரிடம் உத்தரவு கேட்டுக்கொள்வான். புடைக்கும்போது நாம் பதரைப் போல விசுவாசம் உடையவர்களாக இருந்தோமானால் பறந்தே போய்விடுவோம். நல்ல கோதுமை மணிகளைப்போல உறுதியான விசுவாசமுடையவர்களாக இருப்போமானால் பிசாசு நம்மைப் புடைக்கும்போது சுளகிலே இருப்போம் அப்படியென்றால் கர்த்தரோடு இருப்போம். ஆகையால் நாம் சரியான பிறகு நம் சகோதரர்களை ஸ்திரப்படுத்த வேண்டும்.

நம்முடைய விசுவாசம் ஒழிந்துபோகாதபடிக்கு நமக்காக கர்த்தர் வேண்டதல் செய்யக்கூடியவராக இருக்கிறார். நம்முடைய விசுவாசத்தை கர்த்தர் அறிந்தவராகவும் இருக்கிறார். அதேபோல பேதுருவின் விசுவாசத்தை அறிந்த ஆண்டவர் உனக்காக வேண்டிக்கொண்டேன் என்றார். ஒருவேளை கர்த்தர் வேண்டிக்கொள்ளாதிருந்தால் பிசாசு புடைக்கும்போது பதரைப்போல பேதுரு பறந்தேபோய்இருப்பார். ஆகையால் நீ குணப்படு என்றார். நாமும் முதலாவது குணப்பட்டு பின்பு மற்றவர்களை குணப்படுத்துவோம். அப்படியென்றால் நாம் சரியானபிறகு மற்றவர்களை சரிசெய்வோம். செய்வீர்களா?

மனப்பாட வசனம்:

“உங்கள் பொறுமையினால் உங்கள் ஆத்துமாக்களைக் காத்துக்கொள்ளுங்கள்” (லூக்.21:19).

தி வேர்ட் ஆப் கிரைஸ்ட்

THE WORD OF CHRIST

புதிய ஏற்பாட்டு தூய கிறிஸ்தவ மாத இதழ்

மரம் - 13

டிசம்பர் - 2012

கனி - 1

ஆசிரியருரை

எங்களுடைய போராயுதங்கள்

The Weapons of Our Warfare



இன்றைக்கு ஒரு

மனிதனுடைய போராயுதமும், ஒரு நாட்டினுடைய போராயுதமும் என்னவாயிருக்கிறது என்பதை நாம் அறிவோம். ஒரு கிறிஸ்தவனின் போராயுதம் என்னவாயிருக்கிறது என்பதைப் பற்றி பரிசுத்த வேதாகமத்தில் காண்கிறோம். ஆண்டவர் இயேசு தம்முடைய சீஷர்களுக்குக் கற்றுக்கொடுத்த

போராயுதம் எப்படிப்பட்டதாயிருந்தது என்பதைக்குறித்து இச்செய்தியில் நாம் தியானிக்கவுள்ளோம். அப்போஸ்தலனாகிய பவுல் சொல்லும்போது “எங்களுடைய போராயுதங்கள் மாம்சத்துக்கேற்றவை களாயிராமல், அரண்களை நிர்மூலமாக்குகிறதற்கு தேவபலமுள்ளவைகளாயிருக்கிறது” என்கிறார் (2கொரி.10:4). உங்களுடைய போராயுதங்கள் எப்படிப்பட்டவைகளாயிருக்கிறது? அவைகள் மாம்சத்துக்கேற்றவைகளாயிருக்கிறதா? “மாம்சத்தின்படி பிழைத்தால் சாவீர்கள்; ஆவியினாலே சரீரத்தின் செய்கைகளை அழித்தால் பிழைப்பீர்கள்” என திருமறை நமக்குப்போதிக் கிறது (ரோம.8:13). மாம்சத்தின் மேல் நம்பிக்கையாயிருக்கிறவர்கள் கடைசியில் தோல்வியைத்தான் சந்திக்கிறார்கள். “கிறிஸ்து இயேசுவுக்குட்பட்டவர்களாயிருந்து, மாம்சத்தின்படி நடவாமல் ஆவியின்படியே நடக்கிறவர்களுக்கு ஆக்கினைத்தீர்ப்பில்லை” என காண்கிறோம் (ரோம.8:1). பாவசரீரத்தில் பாவம் ஆளிடமளிக்காதிருங்கள். உங்களுடைய ஆவி ஆத்துமா சரீரத்தில் கிறிஸ்து ஆளும்படி இடம்கொடுங்கள். அப்பொழுது ஆவிக்குரியவர்களாக மாற்றப்படுவீர்கள். ஏனெனில் ஆவியின்படியே நடக்கிறவர்களுக்கு ஆக்கினைத்தீர்ப்பில்லை. “தேவனுடைய ஆவி உங்களில் வாசமாயிருந்தால், நீங்கள் மாம்சத்துக்குட்பட்டவர்களாயிராமல்

ஆவிக்குட்பட்டவர்களாயிருப்பீர்கள். கிறிஸ்துவின் ஆவியில்லாதவன் அவருடையவனல்ல” (ரோம.8:9). இன்றைக்கு பரிசுத்தஆவியைப் பெற்றுவிட்டோம் என்று தங்களை தாங்களே ஏமாற்றிக்கொள்ளக்கூடிய கூட்டம் ஒருபுறம் இருக்கிறது. இங்கே வசனத்தில் தெளிவாக படிக்கிறோம். தேவனுடைய ஆவி உங்களில் வாசமாயிருந்தால் நீங்கள் மாம்சத்துக்குட்பட்டவர்களாயிராமல் ஆவிக்குட்பட்டவர்களாயிருப்பீர்கள் என்று, நீங்கள் ஒரு கிறிஸ்தவராக இருந்தால் தேவனுடைய ஆவியானவர் உங்களில் வாசமாயிருக்கும்படி கர்த்தருடைய வார்த்தைக்கு கீழ்ப்படிந்து அடங்குங்கள். ஆவியை அடக்காதவன் மதில் இடிந்த பட்டணத்தைப்போல இருப்பான். உங்களில் இருக்கிற ஆவியானவர் சந்தோஷப்படுமபடியாக பரிசுத்த வாழ்க்கையை தேர்ந்தெடுங்கள். அப்பொழுது கிறிஸ்து உங்களில் இருப்பார். நீங்கள் ஒரு கிறிஸ்தவராக இருக்கமுடியும்.

கிறிஸ்தவர்களுடைய போராயுதங்கள் பிசாசோடு எதிர்ந்துநிற்கக்கூடியதாயிருக்கிறது: “நீங்கள் பிசாசின் தந்திரங்களோடு எதிர்த்துநிற்கத் திராணியுள்ளவர்களாகும்படி, தேவனுடைய சர்வாயுதவர்க்கத்தையும் தரித்துக்கொள்ளுங்கள்... சத்தியம் என்னும் கச்சையை உங்கள் அரையில் கட்டினவர்களாயும், நீதியென்னும் மார்க்கவசத்தைத் தரித்தவர்களாயும்; சமாதானத்தின் சுவிசேஷத்திற்குரிய ஆயத்தம் என்னும் பாதரட்சையைக் கால்களிலே தொடுத்தவர்களாயும்; பொல்லாங்கன் எய்யும் அக்கினியாஸ்திரங்களையெல்லாம் அவித்துப்போடத்தக்கதாய், எல்லாவற்றிற்கும் மேலாக விசுவாசமென்னும் கேடகத்தைப் பிடித்துக்கொண்டவர்களாயும் நில்லுங்கள். இரட்சணியமென்னும் தலைச்சீராவையும், தேவவசனமாகிய ஆவியின் பட்டணத்தையும் எடுத்துக்கொள்ளுங்கள். எந்தச் சமயத்திலும் சகலவிதமான வேண்டுகோளும் விண்ணப்பத்தோடும் ஆவியினாலே ஜெபம்பண்ணி அதன்பொருட்டு மிகுந்த மனஉறுதியோடும் சகல பரிசுத்தவான்களுக்காகவும் பண்ணும் வேண்டுகோளும் விழித்துக் கொண்டிருங்கள்” (எபே.6:11-18). ஆண்டவர் இயேசு இவ்வுலகிற்கு கடந்துவரும்போது சத்தியசொருபியாக கடந்துவந்தார். அவருடைய போதனைகள் அன்பு நிறைந்ததாகவும், நோயாளிக்கு ஏற்றமருந்தாகவும் இருந்தது. ஆகையினாலே அவருடைய சீஷர்களில் ஒருவானாகிய அப்பவுல் எபேசிய கிறிஸ்தவர்களுக்கு எழுதும்போது; ஒரு யுத்தவீரன் அணிந்துகொள்ளுகிற உடைக்கு ஒப்பிட்டுச் சொல்லுகிறார்; சத்தியத்தை உட்பாக்கவும், நீதியை மார்க்கவசமாகவும், சுவிசேஷத்தை பாதரட்சையாகவும், விசுவாசமென்னும் கேடகத்தைப் பிடித்தவர்களாகவும், இரட்சிப்பை தலைச்சீராவாகவும், வேதாகமத்தை பட்டயமாகவும், எப்பொழுதும் ஜெபத்தோடும் மனஉறுதியோடும் சகல பரிசுத்தவான்களுக்காகவும் பண்ணும் வேண்டுகோளும் விழித்திருங்கள் என்று

ஆராதனை முறைகளோ (கிறிஸ்தம் உட்பட) தேவனால் கட்டளையிடப்படவில்லை. மேலும் 40 நாட்கள் லெந்து நாட்களாக வழிபடவும், ஈஸ்டர் பண்டிகை, கிறிஸ்துவின் படத்திற்கு மாலையிட்டும், விளக்கேற்றியும், அதனை வணங்கி, வழிபட்டு வருவதும் வேதாகமம் கூறும் ஆராதனை அல்லவே அல்ல.

மோசேயின் பிரமாணத்தை நிறைவேற்றிக்கொண்டிருந்த இயேசு இரட்சகர், யூதர்கள் கடைபிடித்து வந்த பஸ்காவைப்புகிக்கஆசையாயிருந்தேன் லூக்22:15 என்றதுடன் அவரின் சீடர்களுக்கு தனது மரணத்திற்கு பிறகு அவர்கள் கடைபிடிக்க வேண்டிய “புதிய உடன்படிக்கையை ஏற்படுத்தினார்” (எரே.31-34) லூக்.22:15-29; மாற்கு14:22-25; மத்.26:26-29. ஆனால் இன்று சபைகளில் நடத்தப்படும் ஞாயிறு ஆராதனையில் திருவிருந்து மாதத்திற்கு ஒரு முறையோ ஆண்டுக்கு சில முறையோ அவர்கள் விருப்பம்போல கைக்கொள்ளுகிறார்கள். அப்.20:7; 1கொரி.16:2-ன்படி வாரத்தின் முதல் நாள் தோறும் கடைபிடிக்க வேண்டிய கட்டளையை மறந்துவிடுவது எத்தனை கோபாக்கினைக்குரியது என்பதை எண்ணிப்பார்க்கக் கடவோம். இதற்கு பதிலாக டிசம்பர் 25-ம் தேதி மட்டும் கிறிஸ்துவின் பிறப்பினை கொண்டாடி (அவர் சொல்லாததை, விரும்பாததை) வருவது யாருக்கு நன்மை? ஞாயிறு ஆராதனையில் (1) பாடல்கள் (2) ஜெபங்கள் (3) வேதவகுப்பு (4) கர்த்தருடைய பந்தி (5) காணிக்கை ஆகிய **இவ்வென்று செயல்கள் இருக்கவேண்டும். ஒன்று தவறினால் கூட அது முழுமையான தேவன் விரும்பும் ஆராதனை ஆகாது.** அவைகளால் ஆசீர்வாதம் கிடைக்காது என்பதுடன் அவை குற்றப்படுத்தக்கூடியதாக உள்ளது கொலோ.2:16,17,19 மனுஷனுடைய கற்பனைகளின்படியும் போதனைகளின்படியும் நடப்பதென்ன? “இப்படிப்பட்ட போதனைகள் சுய இஷ்டமான ஆராதனையையும், மாயமான தாழ்மையையும்,இவைகள் மாம்சத்தைப் பேணுகிறதற்கே ஒழிய மற்றொன்றிக்கும் பிரயோஜனப்படாது” (வசனம் 21,23). எனவே கிறிஸ்துமஸ்விழா, கிறிஸ்தம் மரம், நட்சத்திரம், (STAR)மெழுகுவர்த்தி ஏற்றுதல் மற்றும் பல மனித நடவடிக்கைகளைக் கைக்கொள்வது தேவன் கட்டளையிடாத செயலாகும். மேலும் பத்தியுள்ளவனாயிருந்து அவருக்குச் சித்தமானதைச் செய்தால் தேவன் அவனுக்கு (மட்டுமே) செவிகொடுப்பார் (யோவா.9:31).

(கி.மு.712-ல்) “இந்த ஜனங்கள் தங்கள் வாயினால் என்னிடத்தில் சேர்ந்து தங்கள் உட்குகளினால் என்னைக் கணம்பண்ணுகிறார்கள்; (Lip Service) அவர்கள் இருதயமோ எனக்குத் துரமாய் விலகியிருக்கிறது. ...மனுஷனாலே போதிக்கப்பட்ட கற்பனையாயிருக்கிறது என்று ஏசா.29:13 கூறியதை நன்கு அறிந்த இயேசுகிறிஸ்துவும்... வீணாய் எனக்கு ஆராதனை செய்கிறார்கள் என்றார் மத்.15:6-9; யாக்.3:17; மாற்.7:6-8 வாசியுங்கள், சிந்தியுங்கள்.

இன்றைய காயீன்கள்

தேவன் கட்டளைகளை கடைபிடிக்காமல், தம் சொந்த வழியிலே நடந்து ஆராதனைச் செய்வது பொல்லாங்கனாகிய காயீன் வழிச் செல்லாமல் 1யோவா.3:12..... இயேசுவானவர் நமக்கு உண்டாக்கின புத்தியும், ஜீவனுமான மார்க்கத்தை நமக்கு உண்டு பண்ணின வழியாய் ஆராதிப்போம். எபி.10:19-22 விசுவாசத்தின் பூரண நிச்சயத்தோடும் சேரக்கடவோம். அப்படியில்லாவிட்டால் பிதாவும், குமாரனும் நம்மைப் பார்த்து ... “இவர்கள் காயீனுடைய வழியில் நடந்து ...பாவத்திற்குள்ளாகி, கெட்டுப்போனார்கள் (யூதா 11) என்றவர்களாவோம். இன்றைய உலகிலே எண்ணற்ற மதங்களும் கோடிக்கணக்கில் இவ்வுலகில் வாழ்ந்திராத தெய்வங்களும் மனிதனால் உண்டாக்கப்பட்டு, வணங்கப்பட்டு வருகிறது. ரோமர்களும் தங்களின் தெய்வங்களோடு கிரேக்க கடவுள்களையும் சேர்த்து வழிபட்டனர். இன்னும் நாம் கட்டுக்கதைகளுக்கு செவிகொடாமல் கிறிஸ்து மூலம் வழங்கப்படும் இரட்சிப்பை பெற்று அப்.4:12 அவருக்கு பிரியமாய் வாழ்வோமாக! மற்றவர்களுக்கும் அறிவித்து, அவர்களையும் அழைப்போமாக!

இயேசு கிறிஸ்துவின் பிறப்பை விழாவாக ஆண்டுக்கொருமுறை டிசம்பர்25-ல் கொண்டாடாமல் ஒவ்வொருநாளும் நம் இருதயத்தில் அவர் வசிக்க இடம் கொடுத்து அவர்கட்டளையிட்டவைகளை மட்டும் செய்வோம். அவரின் இறுதி கட்டளையை “.....அவருடைய நாமத்தினாலே பிரசங்கிக்கக்கடவோம்” லூக்.24:47. நான் உங்களுக்குக் கட்டளையிட்ட யாவையும் அவர்கள் கைக்கொள்ளும்படி அவர்களுக்கு (நமக்கு) உபதேசம் பண்ணும்போது அவர் உலகின் முடிவுபரியந்தம் சகல நாட்களிலும் நம்முடனேகூட இருக்கிறார் என்பதை மறவாதேயுங்கள் மத்.28:20.

எனவே நாம் மனித கற்பனைகளையும், கட்டளைகளையும் கைக்கொண்டு வாழாமல் “நாம் தேவனிடத்தில் அன்புகூர்ந்து அவருடைய கற்பனைகளைக் கைக்கொள்ளுவோம்” 1யோவா.5:2.



புறஜாதியார் யுத்தம் பண்ண ஏகமாய் வரவும், வேலையைத் தடுக்கவும் கட்டுப்பாடு பண்ணினார்கள். தேவனோ அவர்கள் ஆலோசனையை அபத்தமாக்கினார். அலங்கத்திலே கட்டுகிறவர்களும், சமை சுமக்கிறவர்களும், அவரவர் ஒருகையினாலே வேலைசெய்து மறுகையினாலே ஆயுதம் பிடித்திருந்தார்கள் (நெகே.4:17). அலங்கமானது பல எதிர்ப்புகளுக்கு மத்தியில் ஐம்பத்திரண்டு நாளைக்குள்ளே கட்டப்பட்டு முடிந்தது (நெகே.6:15).

கிறிஸ்துமஸ் – CHRISTMAS -John S.Nathan 9444443378

நீங்கள் முன்னமே சத்தியவசனமாகிய சுவிசேஷத்தினாலே கேள்விப்பட்டீர்கள். அந்த சுவிசேஷம் உலகமெங்கும் பரம்பிப்பலன் தருகிறதுபோல...கொலோ.1:6 உலக இரட்சகர் பரலோகத்துக்கு எடுத்துக்கொள்ளப்பட்டு 25 ஆண்டுகளுக்குள்ளாக...எருசலேம் தொடங்கி சகல தேசத்தாருக்கும் அவருடைய நாமத்தினாலே பிரசங்கிக்கப்பட்டது” லூக்.24:47. அவரின் கடைசி பெரிய கட்டளைகளை அப்போஸ்தலர்கள் நிறைவேற்றினார்கள். பெந்தெகொஸ்தே நன்னாளில் எருசலேமில் ஒன்றுகூடிய பத்தியுள்ள யூதர்கள் பேதுருவினால் முதன் முதலாக பிரசங்கிக்கப்பட்ட நற்செய்தியை கேட்டு, விசுவாசித்து, பாவஅறிக்கையிட்டு, மனந்திரும்பி 3000 பேர் ஞானஸ்நானம் பெற்றனர். நாடுதிரும்பிய அவர்கள் சென்ற இடமெல்லாம் நற்செய்தியை அறிவித்தார்கள் (அப்.8:4). மற்றும் சமாரியா, எத்தியோப்பியா (எகிப்து) அப்.8-ம்அதிகாரம். ஆசியாமுழுவதும் அப்.19:26 விக்கிரக ஆராதனைக்கு பெயர்போன ஆசியாவின் எபேசு பட்டணத்தில் மகாதேவியாகிய தியானாளின் விக்கிரகத்தொழில், மற்றும் ஆராதனை நின்றுபோகும்படியாக பவுலடியாரின் பிரசங்கம் வழிவகுத்தது. கி.பி 52-ல் தோமாவின்னால் தென்னிந்தியா, மற்றும் வடபகுதிகளிலும் சுவிசேஷத்தின் பலனாக 6000 பேர் கீழ்ப்படிந்தனர்.

ரோம அரசன் காண்ட்ளாண்டி நோபிள் ஞானஸ்நானம் பெற்றதுடன் யூத முறையிலான ஆராதனையை மாற்றி சனிக்கிழமை ஓய்வநாளுக்கு (Holiday) பதிலாக, சுவிசேஷம் அறிவிக்கப்பட்ட, கிறிஸ்து உயிர்த்தெழுந்த முதல் நற்செய்தி அறிவிக்கப்பட்ட, திருச்சபை தொடங்கப்பட்ட கர்த்தருடைய நாளாகிய வாரத்தின் முதல் நாளான (Holyday) ஞாயிற்று கிழமைமைய பசரித்த நாளாக அரசு கட்டளையாக அறிவிக்கப்பட்டதுடன், எல்லாரும் அதனை கைக்கொள்ளவும் ஆணையிட்டான். இதன்பிறகு கி.பி25.12.336-ல் ரோமர்கள் வழிபட்ட சூரியனை வழிபடவும், மன்னர் “அறிலியஸ்” (AURELIUS) பிறந்த நாளை கொண்டாடுவதற்கு பதிலாக இரண்டாம் ஆதாம் (முதல் ஆதாம் 6-ம் நாளில் உண்டாக்கப்பட்டதை போல) இயேசுகிறிஸ்துவின் பிறந்தநாளாக முதன்முதலில் ஜனவரி 6-ம் நாள் கொண்டாடப்பட்டது. இதனை எகிப்தின் அலெக்சாண்டிரியா மற்றும் கிழக்கத்திய நாடு (அரேபியா) களில் கொண்டாடினர். வேதாகமத்தில் இவ்விதமான பண்டிகை கொண்டாடப்பட வேண்டுமென இயேசுகிறிஸ்துவோ அல்லது அவரின் சீடர்களோ கட்டளையிடவோ, அவர்கள் ஆராதிக்கவோ இல்லை என்பதை சிந்திப்போமாக! அதன்பிறகு மேலும் சிலர் எழுப்பி தங்களின் விருப்பம் போல தேவனை ஆராதிக்கத் தொடங்கினர். கத்தோலிக்கர்கள் வேதாகமத்தில் காணப்படாத இவ்விதமான ஆராதனைகளை செய்ய ஆரம்பித்தனர்.

LOW MASS ரோமர்களின் அடிமைகள் இருட்டோடே ஆலயத்திற்கு சென்று பாட்டு பாடாமல், பிரசங்கத்தை கேட்காமல் தாங்கள் மட்டும் ஜெபித்து வந்தனர்.

SUNG MASS இவ்வாராதனையில் பாட்டு பாடுவார்கள். ஜெபிப்பார்கள்.

HIGH MASS இது உயர்வான சிறப்பு ஆராதனை, இதில் பாடல், ஜெபம், பிரசங்கம், காணிக்கை திருவிருந்து பங்கிட்டுமும்; சிறப்பாக இறந்தவர்களுக்காக ஜெபவேண்டதல் ஏற்றெடுக்கப்படும்.

DRY MASS இதில் பிரசங்கியார் இல்லாதபோது அவரின் உதவியாளர்களால் நடத்தப்படும் ஆராதனையாகும்.

GREGORIAN MASS கிரிகோரியன் மான்ஸ், இதில் சிறப்பாக குறிக்கப்பட்டவைகளுக்காகவும், குறிப்பிட்ட நிகழ்வுகளுக்காக இறந்துபோன சிறப்பானவர்களுக்காகவும் தொடர்ந்து பல நாட்கள் செய்யப்படும் ஆராதனையாகும். மேலே கூறிய

எழுதுகிறார். இப்படிப்பட்ட ஆயுதத்தை ஒவ்வொரு கிறிஸ்தவ சகோதரனும் சகோதரியும் தரித்தவர்களாயிருக்கும்போது பிசாசு கொண்டுவரும் அனைத்தையும் நாம் வெற்றிகொள்ளமுடியும். கர்த்தரினும் அவருடைய சத்துவத்தின் வல்லமையினும் பலப்படுங்கள். அப்பொழுது பவுல் சொல்வதைப்போல; “அரண்களை நிர்மூலமாக்குகிறதற்கு தேவபலமுள்ளவைகளாயிருக்கும்”. உங்களுடைய மாம்சத்தின் முயற்சியினால் இவைகளை மேற்கொள்ளமுடியாது. தேவபெலத்தோடு போராடுங்கள். இஸ்ரவேலர்கள் எரிகோவை விசுவாசத்தினாலே சுற்றி வந்து மேற்கொண்டார்கள் “விசுவாசத்தினாலே எரிகோ பட்டணத்தின் மதில்கள் ஏழுநாள் சுற்றிவரப்பட்டு விழுந்தது” என எபிரெய ஆசான் எழுதுகிறார் (எபி.11:30). ஏழுநாளும் எதற்கு சுற்றிவரவேண்டும் ஒருமுறை சுற்றிவந்தால் போதாதா? என்று பெலவீனமானவர்கள் நினைக்கக்கூடும். ஆனால் அவர்கள் கர்த்தர் சொன்னபடி ஆறுநாளும் ஒவ்வொருமுறை சுற்றிவந்து, ஏழாம் நாளில் ஏழுமுறை சுற்றிவந்து எக்காளங்களை ஊதினார்கள். அப்பொழுது அலங்கம் இடிந்துவிழுந்தது. அவர்களுடைய நம்பிக்கை எப்படிப்பட்டதாயிருந்தது என்று பார்த்தீர்களா? அவர்கள் தங்களுடைய பெலத்தோடு போராடியிருப்பார்களேயானால் எரிகோவை அவர்களால் ஜெயித்திருக்க முடியாது. கர்த்தருடைய ஆலோசனையின்படி அதை மேற்கொண்டார்கள். அந்த விதமான நம்பிக்கையோடும், தேவபெலத்தோடும் போராடும்போது வெற்றிகொள்ளுவோம்.

ஆண்டவர் இயேசு தம்முடைய சீஷர்களுக்கு எவ்விதமாக இவ்வுலகத்திலே போராடவேண்டும் என்பதைக் குறித்துக் கற்றுக்கொடுத்தார்? ஒரு முறை இயேசுவின் மீது கைபோடும்போது பேதுரு பிரதான ஆசாரியனுடைய வேலைக்காரனைக் காதற வெட்டினான். இதைப் பார்த்த ஆண்டவர் இயேசு “அவனை நோக்கி: உன் பட்டயத்தைத் திரும்ப அதின் உறையிலே போடு; பட்டயத்தை எடுக்கிற யாவரும் பட்டயத்தால் மடிந்துபோவார்கள்” என்றார் (மத்.26:52). இந்த இடத்தில் மற்ற தலைவர்களை வைத்துப்பாருங்கள். அவர்களாக இருந்தால் என்ன சொல்லியிருப்பார்கள். ஆனால் ஆண்டவர் இயேசு அவ்விதமாக அவர்களுக்குக் கற்றுக்கொடுக்கவில்லை. பேதுருவின் துரிதமான முடிவை அவர் பாராட்டாமல் உன் பட்டயத்தை அதின் உறையிலே போடு என்று சொல்லி காது அறுபட்டவனை கர்த்தர் தொடரு சுகமாக்கினார். அங்கே இருந்த அனைவரும் அவரை வியப்புடன் பார்த்து இருக்கக்கூடும். ஆண்டவர் அவ்வப்போது உவமைகளினாலே அவர்களோடு பேசிவந்தார். குறிப்பாக தம்முடைய ஊழியநாட்களில் தம்மோடு இருந்த சீஷர்களுக்கு செல்லக்கூடிய எல்லா இடங்களிலும் கற்றுக்கொடுத்தார். “கண்ணுக்குக் கண், பல்லுக்குப் பல் என்று, உரைக்கப்பட்டதைக் கேள்விப்பட்டிருக்கிறீர்கள். நான் உங்களுக்குச் சொல்லுகிறேன்; தீமையோடு எதிர்த்து நிற்கவேண்டாம்; ஒருவன் உன்னை வலது

கன்னத்தில் அறைந்தால், அவனுக்கு மறு கன்னத்தையும் திருப்பிக்கொடு” என்ற போதனையைக் கொடுத்தார் (மத்.5:38,39). பூர்வத்தில் பதினுக்கு பதில் செய்யப்பட்டது. ஆனால் கிறிஸ்துவின் புதிய ஏற்பாட்டு காலத்தில் அவர் புதிதும் ஜீவனுமான பிரமாணத்தை நமக்குக் கொடுத்துள்ளார் என்பதை நாம் ஒவ்வொருவரும் எண்ணிப்பார்க்கவேண்டும். தீமையோடு எதிர்த்து நிற்காமல் நாம் ஆசீர்வாதத்தை சுதந்தரித்துக்கொள்ளுகிறவர்களானபடியால் நாம் மற்றவர்களை ஆசீர்வதிக்கக் கற்றுக்கொள்ளுவோம்.

மேலும் சொல்லுகிறார்; “உங்கள் சத்துருக்களைச் சிநேகியங்கள்; உங்களைப் பகைக்கிறவர்களுக்கு நன்மை செய்யுங்கள்; உங்களை நிந்திக்கிறவர்களுக்காகவும் உங்களைத் துன்பப்படுத்துகிறவர்களுக்காகவும் ஜெபம்பண்ணுங்கள் இப்படிச் செய்வதினால் நீங்கள் பரலோகத்திலிருக்கிற உங்கள் பிதாவுக்குப் புத்திரராயிருப்பீர்கள்; அவர் தீயோர் மேலும் நல்லோர்மேலும் தமது சூரியனை உதிக்கப்பண்ணி, நீதியுள்ளவர்கள்மேலும் அநீதியுள்ளவர்கள்மேலும் மழையைப் பெய்யப்பண்ணுகிறார்” என்றார் (மத்.5:44,45). நீங்கள் பரலோக பிதாவின் பிள்ளைகளாயிருப்பீர்களானால் நன்மை செய்வதில் சோர்ந்துபோகாதிருங்கள். ஏற்ற காலத்தில் அறுவடைசெய்வீர்கள். இந்த விதமான போதனைகளைக் கற்று தேர்ந்துவந்த யாக்கோபும் யோவானும் ஒரு முறை சமாரியர் அவரை ஏற்றுக்கொள்ளவில்லை அந்த சமயத்தில் “ஆண்டவரே, எலியா செய்ததுபோல, வானத்திலிருந்து அக்கினி இறங்கி இவர்களை அழிக்கும்படி நாங்கள் கட்டளையிட உமக்குச் சித்தமா என்று கேட்டார்கள். அவர் திரும்பிப்பார்த்து; நீங்கள் இன்ன ஆவியுள்ளவர்களென்பதை அறியீர்கள் என்று அதட்டி, மனுஷகுமாரன் மனுஷருடைய ஜீவனை அழிக்கிறதற்கு அல்ல, இரட்சிக்கிறதற்கே வந்தார் என்றார்” (லூக்.9:54-56). ஆண்டவரோடு உண்டு உறங்கி வந்த சீஷர்களே சில வேளைகளில் தேவனுடைய சித்தத்தை அறியாமல் அவசரப்பட்டு சில முடிவுகளை எடுக்கும்போது ஆண்டவர் அவர்களுடைய தவறான முடிவை தம்முடைய வல்லமையுள்ள போதனைகள் மூலம் அவைகளை மாற்றி அவர்களை சரியான பாதையில், அதாவது தேவ மனுஷனுடைய போராயுதங்கள் எப்படிப்பட்டதாயிருக்கவேண்டும் என்பதை அவ்வப்போது உணர்த்துகிறதை நாம் படிக்கிறோம். நாமும் சிலவேளைகளில் கோபப்பட்டு இவ்விதமாக சிலரை சபிக்கிறோம் அல்லது அவர்களை துன்பப்படுத்துகிறோம் அல்லவா! அன்பு வாசகரே உங்களுடைய ஆயுதங்கள் தேவ சித்தத்திற்கு ஏற்றதாக இருக்கட்டும்.

நமக்கு விரோதமாக எழும்புகிற தவறான சிந்தனைகளை மேற்கொள்வது எப்படி?

இதற்கு பவுலின் ஒரு ஆலோசனை என்னவென்றால்: “நாங்கள் தர்க்கங்களையும், தேவனை அறிகிற அறிவுக்கு விரோதமாய் எழும்புகிற எல்லா



எருசலேம்

JERUSALEM

-K.R.K. Ravi Asir

“எருசலேம் வீதிகளும், அலங்கங்களும் மறுபடியும் கட்டப்படும்; ஆனாலும் இடுக்கமான காலங்களில் இப்படியாகும்” என்று தரிசனத்திலே தேவதூதனாகிய காபிரியேல் தானியேலுக்கு உரைத்தான் (தானி.9:25). பாபிலோன் ராஜாவாகிய நேபுகாத்நேச்சார் பாபிலோனுக்குக் கொண்டுபோனவர்களுக்குள்ளே, சிறையிருப்பிலிருந்து எருசலேமுக்கும், யூதாவிலுள்ள தங்கள் தங்கள் பட்டணங்களுக்கும் திரும்பிவந்த இஸ்ரவேல் புத்திரரில் சபையார் மொத்தம் 42,360 பேர் இருந்தார்கள்.

வம்சங்களின் தலைவரில் சிலர் எருசலேமிலுள்ள கர்த்தருடைய ஆலயத்துக்கு வந்தபோது தேவனுடைய ஆலயத்தை அதின் ஸ்தானத்தில் எடுப்பிக்கும்படிக்கு, அதற்காக மன உற்சாகமாய் காணிக்கைகளைக் கொடுத்தார்கள் (எஸ்றா2:1,64,68). பெர்சியாவின் ராஜாவாகிய கோரேஸின் நாட்களில் செருபாபேலும், யசுவாவும், இஸ்ரவேலில் மற்றுமுள்ள தலைவரான பிதாக்களும் தேவாலயத்தைக் கட்ட தீவிரமாயிருந்த பொழுது, யூதாவுக்கும், பென்யமீனுக்கும் சத்துருக்களாயிருந்தவர்கள் உங்களோடே கூட நாங்களும் கட்டுவோம் என்றார்கள். அதற்கு இஸ்ரவேலர் சம்மதியாதபடியினாலே, அந்த சத்துருக்கள் யூதா ஜனங்களை சங்கடப்படுத்தி பெர்சியாவின் ராஜாவாகிய கோரேஸின் காலத்திலும், தரியூராஜாவின் காலத்திலும் அவர்களுக்கு விரோதமாய் ஆலோசனைக்காரருக்கு கைக்கூலி கட்டினார்கள். அகாஸ்வேரு ராஜாவின் நாட்களிலும் தேவாலயத்தை கட்டுவதில் எதிர்ப்பு தொடர்ந்து இருந்துவந்தது (எஸ்றா4:1-6). அர்த்தசஷ்டாவின் நாட்களில் எருசலேம் பட்டணத்தை கட்டுவதற்கும் தடைவிதிக்கப்பட்டு இந்நிலை பெர்சியாவின் ராஜாவாகிய தரியூ ராஜாபாரம்பண்ணிய இரண்டாம் வருஷம் மட்டும் நீடித்தது (எஸ்றா 7:24).


பெர்சியாவின் ராஜாவாகிய தரியூ அரசாண்ட சமயத்திலே ஆகாய், சகரியா என்னும் தீர்க்கதரிசிகள் தேவனின் நாமத்திலே தீர்க்கதரிசனம் சொன்னார்கள். செருபாபேலும், யசுவாவும் எழும்பி தேவனுடைய ஆலயத்தைக் கட்டத் தொடங்கினார்கள். ராஜாவாகிய தரியூ இதைக் குறித்து விசாரித்தபோது இஸ்ரவேலின் மூப்பர்கள் எருசலேமிலே தேவாலயத்தை கட்டும்படி பாபிலோன் ராஜாவாகிய கோரேஸின் முதலாம் வருஷத்திலே அவரிடமிருந்து கட்டளை பெற்றதைக் குறித்து கூறினார்கள். கோரேஸின் தேசாதிபதியாகிய செஸ்பாத்சாரென்பவன் எருசலேமிலுள்ள தேவாலயத்தின் அஸ்திபாரத்தைப் போட்டான். அந் நாள் முதல் இதுவரைக்கும் அது கட்டப்பட்டு வருகிறது என்றார்கள்.

தேவாலயத்தைக் குறித்து கோரேஸ் ராஜா எழுதியிருந்த சுருளையும் தரியூ ராஜா கண்டு யூதரின் அதிபதிக்கும் மூப்பருக்கும் தேவாலயத்தை அதின் ஸ்தானத்திலே கட்ட உத்தரவு கொடுத்தான். மூன்றாந் தேதியிலே அந்த ஆலயம் கட்டிமுடிந்தது (எஸ்றா5,6 அதிகாரங்கள்).


எருசலேமின் அலங்கம் இடிபட்டதும், அதின் வாசல்கள் அக்கினியால் சுட்டெரிக்கப்பட்டதுமாய்க் கிடந்தபோது நெகேமியா துக்கீத்து, உபவாசித்து தேவனை நோக்கி மன்றாடியபோது அர்த்த சஷ்டா ராஜாவிடமிருந்து எருசலேமின் வாசல்களையும், அலங்கத்தையும் கட்ட உத்தரவு கிடைத்தது. தேவனுடைய கரம் நெகேமியாவின் மேல் நன்மையாக இருந்ததினால் யூதரும், ஆசாரியர்களும் அந்த நல்ல வேலைக்குத் தங்கள் கைகளைத் திடப்படுத்தினார்கள் (நெகே.2:18). சன்பல்லாத்தும், தொபியாவும் இதைக் கண்டு பரியாசம் பண்ணினார்கள். கட்டுகிறவர்களுக்கு மனமடிவுண்டாகப் பேசினார்கள்.

என் சிநேகிதர் - My Friend

பல வஞ்சல்களாகத் தேடினேன் தேடினேன்
ஒரு சநேகிதனை இப்புவில்
ஒருவனையும் நான் கண்ணில்லை;
சநேகிக்க ஒரு கரலமுண்டு அப்படியே
பகைக்க ஒரு கரலமுண்டு என்பதைப்போல
பகைகளுர் ஆயினர் நான் சநேகித்தவர்கள்!
ஏனோர் தெரியவில்லை – ஆனார்
என்னை ஒருவர் சநேகிக்கிறார் என்பதைக்
கண்டு கெண்டேன் அவர் அருளிய வேதத்தில்!



எல்லாக் கரலங்களிலும் சநேகிக்கும் அவரை
ஏற்றுக்கெண்டேன் என் சநேகிதராய்



அன்று முதல் இன்றுவரை அவரே
என் சநேகிதர்
என் வழிகாட்டி
என் மேய்ப்பர்
என் ஆலோசகர்
என் ஆண்டவர் –என்
அறிந்து கெண்டேன் என் ஆத்திர நண்பரை!
அறிவீர மரண்டனே
அவரே உன் ஆண்டவர் என்று!
ஏற்பாய உன் உள்ளத்தில்
என் சநேகிதர் ஏசுவை இன்று!
–ஆசீர்யர்

மேடடிமையையும் நிர்மூலமாக்கி, எந்த எண்ணத்தையும் கிறிஸ்துவுக்குக் கீழ்ப்படியச் சிறைப்படுத்துகிறவர்களாயிருக்கிறோம்” என்கிறார் (2கொரி.10:5). தேவனை அறிகிற அறிவுக்கு நாம் திரும்புவோமேயானால் அவைகளை மேற்கொள்ளலாம். தவறான சிந்தையிலும், தவறான உறவுமுறைகளையும், தவறான நண்பர்களையும் சதா நாடுவோமானால் நிச்சயம் தவறான எண்ணத்திற்கு தள்ளப்படுவோம். நம்முடைய எண்ணங்களும் சிந்தனைகளும் தேவனுக்கு ஏற்றவைகளாக இருக்கிறதா என்று ஒவ்வொருநாளும் நம்மைக்குறித்தே நாம் ஆராய்ந்து நிதானிக்கவேண்டியவர்களாயிருக்கிறோம். ஒருவேளை தேவனை அறிகிற அறிவுக்கு விரோதமாக நம்மில்வே எண்ணங்கள் தோன்றுமானால் அவைகளை கிறிஸ்துவுக்கு கீழாக்கிப்போட ஆயத்தமாயிருக்கவேண்டும். எடுத்துக்காட்டாக ஞாயிறு தொழுகையானது மிக முக்கியமானது அதை ஒருவன் தவிர்த்துவிட்டு வா ஒரு இடத்திற்கு போகலாம் என்று சொல்லுவானேயானால் அப்படிப்பட்டவனுடைய ஆலோசனையை தள்ளிவிட்டு, நாம் கர்த்தருடைய வார்த்தைக்குக் கீழ்ப்படிந்து சபைகூடிவருதலைவிட்டுவிடாதிருக்கவேண்டும். இப்படியே நமக்கு விரோதமாக எழும்புகிற தவறான சிந்தனைகளை மேற்கொள்ளமுடியும். உங்களுக்காக ஜெபிக்கிறோம்.

ஒவ்வொரு முறையும் கடிதம் எழுதும்போது அல்லது மணியாடர், காட்சிசாலை அனுப்பும்போதும் உங்களுடைய (பதிவு எண்) Ref.No-யை எழுதவும். நீங்கள் முகவரி மாறும்போது உங்களுடைய புதிய முகவரி மற்றும் பழைய பதிவு எண் அதாவது Ref.No. ஐ தெரியப்படுத்தவும்.

பொது அறிவு சோதனை

1. தமிழகத்தில் பறவைகள் சரணாலயம் அமைந்துள்ள இடம் எது?
அ) வண்டலூர் ஆ) வேடந்தாங்கல் இ) முதுமலை
2. இந்தியாவில் நீண்ட பகல் கொண்ட மாதம் எது?
அ) மார்ச் ஆ) ஏப்ரல் இ) ஜூன்
3. ஐக்கிய நாடுகள் சபையின் தேசிய சின்னம் என்ன?
அ) புறா ஆ) அன்னப்பறவை இ) ஆலிவ் கிளை பின்னணியில் உலகம்
4. சூரியன் உதிக்கும் நாடு என அழைக்கப்படும் நாடு எது?
அ) ஜப்பான் ஆ) இந்தோனேஷியா இ) வியட்நாம்
5. தியாகிகள் தினம் கொண்டாடப்படும் தினம்?
அ) ஜனவரி 30 ஆ) பிப்ரவரி இ) மார்ச் 30

விடைகள்: 1. ஆ 2. இ 3. இ 4. அ 5. அ

Be Not Deceived

J.C. Choate

வஞ்சிக்கப்படாதீர்கள்
Be Not Deceived



கர்த்தருடைய வார்த்தை நாம் வஞ்சிக்கப்படாதிருக்கும்படி மீண்டும் மீண்டும் எச்சரிக்கிறது. வஞ்சிக்கப்படுதல் என்பது ஒருவன் தவறாக வழிநடத்தப்பட்டிருப்பதும், பொய் சொல்லும்படிக்கு போதிக்கப்பட்டிருப்பதும் அத்தோடு கூட அவன் பொய்யான கோட்பாட்டினை ஏற்றுக்கொண்டிருப்பதும் ஆகும். ஆனபடியால் வாசிப்பதற்கும் கற்றுக்கொள்வதற்கும் நாம் வேதவாக்கியங்களைக் கொண்டிருக்க வேண்டும். ஒரு மனுஷன் எளிதாக வஞ்சிக்கப்பட முடியாது என்று நீங்கள் நினைப்பீர்கள். ஆனால் அவன் வஞ்சிக்கப்பட முடியும்.

"இயேசு அவர்களுக்குப் பிரதியுத்தரமாக: ஒருவனும் உங்களை வஞ்சியாதபடிக்கு எச்சரிக்கையாயிருங்கள்; ஏனெனில், அநேகர் வந்து, என் நாமத்தைத்

தரித்துக்கொண்டு; நானே கிறிஸ்து என்று சொல்லி, அநேகரை வஞ்சிப்பார்கள்" (மத்.24:4,5) என்று சொன்னார். கொஞ்சம் கற்பனை செய்து பாருங்கள் இன்று கிறிஸ்து அல்லது மேசியா என்று உரிமைபாராட்டிக்கொண்டிருக்கின்ற வஞ்சகர்களால் மக்கள் வஞ்சிக்கப்பட்டிருக்கிறார்கள்! அறிவுள்ள ஜனங்கள் இப்பேர்ப்பட்ட பொய்யினால் விழுந்து போவார்கள் என்று யார் நினைப்பார்கள், ஆனால் இப்படியாக விழுந்துபோகிறவர்கள் பலர் உண்டு.

பவுல், "அநியாயக்காரர் தேவனுடைய ராஜ்யத்தைச் சுதந்தரிப்பதில்லையென்று அறியீர்களா? வஞ்சிக்கப்படாதிருங்கள்; வேசிமார்க்கத்தாரும், விக்ரகாராதனைக்காரரும், விபசாரக்காரரும், சுயபுணர்ச்சிக்காரரும், ஆண்புணர்ச்சிக்காரரும், திருடரும், பொருளாசைக்காரரும், வெறியரும், உதாசினரும், கொள்ளைக்காரரும் தேவனுடைய ராஜ்யத்தைச் சுதந்தரிப்பதில்லை" (1கொரி.6:9,10) என எச்சரித்தார். மீண்டும், அவர் "மோசம்போகாதிருங்கள்; ஆகாத சம்பாஷணைகள் நல்லொழுக்கங்களைக் கெடுக்கும்" என்று சொன்னார் (1கொரி.15:33).

கலாத்தியருக்கு எழுதுகின்றபொழுது, பவுல், "மோசம்போகாதிருங்கள், தேவன் தம்மைப் பரியாசம்பண்ணவொட்டார்; மனுஷன் எதை விதைக்கிறானோ அதையே அறுப்பான். தன் மாம்சத்திற்கென்று விதைக்கிறவன் மாம்சத்தினால் அழிவை அறுப்பான்; ஆவிக்கென்று விதைக்கிறவன் ஆவியினாலே நித்தியஜீவனை அறுப்பான்" (கலா.6:7,8) என்று சொன்னார்.

எபேசியர்கள் எச்சரிக்கப்பட்டனர், "நாம் இனிக் குழந்தைகளாயிராமல்,

குறித்த வைராக்கியம் உங்களுக்குள் இருக்கட்டும். சபையை அலட்சியம் செய்யாதீர்கள். விசுவாசத்தில் நிலைத்திருக்கிறவர்கள் மட்டுமே பரம கானானுக்குள் சேர்க்கப்படுவர்.

கர்த்தரைத் தேட இதுவே காலம்:

".....கர்த்தர் வந்து உங்கள் மேல் நீதியை வருஷிக்கப்பண்ணும் மட்டும், அவரைத் தேடக்காலமாயிருக்கிறது" (ஓசி.10:12) என வேதம் கூறுகிறது. கர்த்தர் உங்கள் பிரயாசங்களுக்கேற்ற, பலனை வருஷிக்கப்பண்ணும் வரைக்கும் அவரைத் தேடக்காலமாயிருக்கிறது. ஆம், காலம் சமீபித்து வருகிறபடியால் இதுவே அவரை தேட வேண்டிய சமயமாயிருக்கிறது. அன்பு சகோதரியே, நீ ஒருவேளை கர்த்தராகிய உன் சிருஷ்டிகரைத் தேடாமலிருக்கலாம். தாமதிக்காதே. ".....இப்பொழுதே அருக்கிரககாலம், இப்பொழுதே இரட்சணிய நாள்". எனவே இன்றே அவரைத் தேட வேண்டிய காலமாயிருக்கிறது. இன்று அவரைத் தேட தாமதிப்பாயானால் இம்மையிலும் மறுமையிலும் அநேக ஆசீர்வாதங்களை இழந்து போவாய். கர்த்தர் வந்து உங்கள் மீது நீதியை வருஷிக்கப் பண்ணுமட்டும் அவரைத் தேட காலமாயிருக்கிறது.

அன்பு சகோதரிகளே, தேடுங்கள் அப்பொழுது உங்களுடைய தேவையானவைகள் எல்லாம் கூடக் கொடுக்கப்படும். உலகத்தாரைப் போல அல்ல. ராஜ்யத்தின் பிள்ளைகளாய் விசுவாசத்துடன் "...தேடுங்கள், அப்பொழுது கண்டடைவீர்கள்..." (மத்.7:7). "என்னைத் (கர்த்தரைத்) தேடுங்கள் அப்பொழுது பிழைப்பீர்கள்" (ஆமோ.5:4) என்று கர்த்தர் சொல்லுகிறார். ஆகவே கர்த்தருடைய ஆசீர்வாதங்களைக் கண்டடையும்படிக்கும், நீங்கள் பிழைத்திருக்கும்படிக்கும் கர்த்தரைத் தேடுங்கள், கர்த்தருடைய முகத்தைத் தேடுங்கள், தேவனுடைய ராஜ்யத்தையே தேடுங்கள், கர்த்தரைத் தேடக் காலமாயிருக்கிறபடியால் இன்றே தேடுங்கள்.

19-ம் தேதி நடைபெற்ற கிறிஸ்துவின் சபை ஊழியர் கூட்டத்தில்



கலந்துகொண்ட திருவள்ளூர் மாவட்ட கிறிஸ்துவின் சபை ஊழியர்கள் மற்றும் பத்திரிகை ஆசிரியர்

எழுந்து
கட்டுவோம்
வாருங்கள்!

தேடுங்கள் என்று 2நாளா.7:14 கூறுகிறது. நாம் வேடிமத்துடனிருப்பது தேவசித்தம். ஆனால் அநேகர் வேடிமம் அடையும்படி அவருடைய முகத்தைத் தேட மறந்து விடுகின்றனர். மனுஷருடைய தயவையே நாடி ஓடுகின்றனர். ஜெபிக்க நேரமில்லையென்று கூறி கர்த்தருடைய முகத்தைத் தேடாமல் இரவெல்லாம் தங்களுடைய விருப்பத்தையே நிறைவேற்றும்படி திட்டமிட்டு அதிகாலையில் அதே நனைப்போடு எழுந்து உலகத்தாரைப் போல அழிந்து போகின்றவற்றையே தேடிச் செல்லுகின்றனர். காரியம் வாய்க்காமல் தீரும்புகின்றனர். அல்லது காரியம் வாய்த்தாலும் அது அதிசீக்கிரத்தில் அழிந்து போகக் கூடிய அநித்தியமானவை என்பதை மறந்து முடிவிலே ஏமாற்றமடைகின்றனர். தாவீது ராஜா பாடும்போது: "அவர்கள் அவரை நோக்கிப் பார்த்து பிரகாசமடைந்தார்கள். அவர்கள் முகங்கள் வெட்கப்படவில்லை" (சங்.34:5) என்று பாடுகிறான். நாமும் கர்த்தருடைய முகத்தை நோக்கிப்பார்த்து பிரகாசமடைவோமாக!

தேவனுடைய ராஜ்யத்தைத் தேடுங்கள்:

“தேவனுடைய ராஜ்யத்தையே தேடுங்கள், அப்பொழுது இவைகளெல்லாம் உங்களுக்குக் கூடக் கொடுக்கப்படும்” (லூக்.12:31) என வேதம் கூறுகிறது. மத்.6:32-ம் கூட “முதலாவது தேவனுடைய ராஜ்யத்தை..... தேடுங்கள், அப்பொழுது இவைகளெல்லாம் உங்களுக்குக் கூடக் கொடுக்கப்படும்” என்கிறது. இங்கு தேவனுடைய ராஜ்யத்தை மட்டும் தேடுங்கள், அதை முதலாவது தேடுங்கள் என்று அறிவுறுத்திக் கூறப்படுவதை சற்று சிந்திக்கவேண்டும். அஞ்ஞானிகளைப் போல உலகக்காரியங்களையே நாடித்தேடுவதை தேவன் விரும்புகிறதில்லை. தம்முடைய பிள்ளைகள் தம்முடைய வார்த்தைகளை விசுவாசித்து தம்முடைய ராஜ்யத்தையே தேடும்படி விரும்புகிறார். அவருடைய விருப்பத்தின்படி செய்யும் போது நமக்கு வேண்டியவைகள் எல்லாவற்றையும் அவர் அருளிச்செய்வார். அன்பு சகோதரியே, இன்னும் உலகம் உலகம் என்று உலகத்தையே நாடி முடிவிலே கவலைப்பட்டு கலங்குவதை நிறுத்துங்கள். தம்முடைய சொந்தகுமாரனையே ஒப்புக்கொடுத்து உங்களை அழைத்தவர் உண்மையுள்ளவர். அன்று இஸ்ரவேல் ஜனங்கள் எகிப்தில் அடிமைப்பட்டு அடிமைத்தனத்தினால் தவித்து முறையிட்டிக் கொண்டிருந்தார்கள். தேவன் அவர்கள் பெருமூச்சைக் கேட்டு அவர்களை நனைத்தருளி அடிமைத்தனத்திலிருந்து விடுவித்தார். அவர்களைப் பாலும் தேனும் ஓடுகிற தேசத்திற்குக் கொண்டுபோவேன் என்று சொல்லி அழைத்தார். அழைத்தவர் அவர்களை நாற்பது வருடங்களாகப் போஷித்து குறைவின்றி வழிநடத்திச் சென்றார். அதன்பின் தாம் வாக்களித்த வண்ணம் தம்மை விசுவாசித்தவர்களை பாலும் தேனும் ஓடுகிற கானான் தேசத்திற்குள் கொண்டுபோய் சேர்த்தார். ஆம் உங்களை அழைத்தவரும் அவரே! அவர் உங்களைப் பாவத்தின் அடிமைத்தனத்திலிருந்து விடுவித்து பரம கானானாகிய பரலோகத்திற்குக் கொண்டு செல்லும்படி அவருடைய ராஜ்யத்தையே தேடுங்கள் என்கிறார். முதலாவது தேவனுடைய ராஜ்யத்தைத் தேடுங்கள். சபையாகிய இந்த ராஜ்யத்தைத் தேடும்போது நீங்கள் போஷிக்கப்படுவீர்கள். குறைவின்றி நடத்திச்செல்லப்படுவீர்கள். ஏனெனில் கர்த்தர் சபையைப் போஷித்துக் காப்பாற்றுகிறார் (எபே.5:29). சபையாகிய ராஜ்யத்தைக்

மனுஷருடைய சூதும் வஞ்சிக்கிறதற்கேதுவான தந்திரமுள்ள போதகமாகிய பலவித காற்றினாலே அலைகளைப் போல அடிபட்டு அலைகிறவர்களாயிராமல், (எபே.4:14). "இப்படிப்பட்டவைகளினிமித்தமாகக் கீழ்ப்படியாமையின் பிள்ளைகள்மேல் தேவகோபாக்கினை வருவதால், ஒருவனும் உங்களை வீண்வார்த்தைகளினாலே மோசம்போக்காதபடிக்கு எச்சரிக்கையாயிருங்கள்" (எபே.5:6).

பவுல் தெசலோனிக்கேயரை நனைப்பூட்டினார் "எவ்விதத்தினாலும் ஒருவனும் உங்களை மோசம்போக்காதபடிக்கு எச்சரிக்கையாயிருங்கள்; ஏனெனில் விசுவாசதுரோகம் முந்தி நேரிட்டு, கேட்டின் மகனாகிய பாவமனுஷன் வெளிப்பட்டாலொழிய, அந்த நாள் வராது" (2தெச.2:3). அவர் தீமோத்தேயுக்கு; "பொல்லாதவர்களும் எத்தர்களுமானவர்கள் மோசம்போகிறவர்களாகவமிருந்து மேன்மேலும் கேடுள்ளவர்களாவார்கள்" (2தீமோ.3:13) என்று எழுதினார்.

யாக்கோபு, "அல்லாமலும், நீங்கள் உங்களை வஞ்சியாதபடிக்குத் திருவசனத்தைக் கேட்கிறவர்களாய் மாத்திரமல்ல, அதின்படி செய்கிறவர்களாயும் இருங்கள்" (யாக்.1:22) என்று எழுதினார். அதன்பின்பு யோவான் எழுத ஏவப்பட்டு, "நமக்குள் பாவமில்லையென்போமானால், நம்மை நாமே வஞ்சிக்கிறவர்களாயிருப்போம், சத்தியம் நமக்குள் இராது" (1யோவா.1:8) என்று எழுதினார்.

வேதாகமத்தின் இப்பகுதிகளிலிருந்தும் கொடுக்க முடிந்த மற்றவற்றிலிருந்தும், நாம் வஞ்சிக்கப்படுவதற்கும் தவறாக நடத்தப்படுவதற்கும் மேலும் ஒரு நபர் வஞ்சகத்தினால் நித்திய இழப்பை முடிவாக அடைவதற்கும் சாத்தியகூடுகள் உண்டு என கற்றுக்கொள்கிறோம்.

1) ஒருவன் தன்னைத் தானே வஞ்சித்துக்கொள்ளமுடியும். அவனால் ஏதாவது செய்யமுடியும் அல்லது சிலவற்றை நம்புவதற்கு அதிகமாக காரியங்களைத் திரட்டிக்கொண்டு இது சரியாக இருந்தாலும் அல்லது இல்லாவிட்டாலும் இது சரியென அவன் தானாகவே விவாதித்து நம்புகிறான். பல நூற்றாண்டுகளுக்கு முன்பாக தீர்க்கதரிசி ஓபதியா என்பவர் வசனம் 3-ல் "உங்கள் இருதயத்தில் வஞ்சிக்கப்படாதிருங்கள்" என்று எழுதியுள்ளார்.

2) ஒருவன் மற்றவர்களால் தன்னைத்தானே வஞ்சித்துக்கொண்டிருக்க முடியும், பவுல் ரோமர் 16:17,18-ல் எச்சரித்தபடி, "...நீங்கள் கற்றுக் கொண்ட உபதேசத்திற்கு விரோதமாய்ப் பிரிவினைகளையும் இடறல்களையும் உண்டாக்குகிறவர்களைக்குறித்து எச்சரிக்கையாயிருந்து, அவர்களை விட்டு விலக வேண்டு மென்று உங்களுக்குப் புத்தி சொல்லுகிறேன். அப்படிப்பட்டவர்கள் நம்முடைய கர்த்தராகிய இயேசு கிறிஸ்துவுக்கு ஊழியஞ் செய்யாமல் தங்கள் வயிற்றுக்கே ஊழியஞ்செய்து, நயவசனிப்பினாலும் இச்சகப்பேச்சினாலும், கபடில்லாதவர் களுடைய இருதயங்களை வஞ்சிக்கிறவர்களாயிருக்கிறார்கள்". கவனித்துக் கேட்பவன் ஒரு பிரசங்கியாரிடத்தில் அல்லது போதகரிடத்தில் மிகுந்த நம்பிக்கையுடையவனாய், வேதாகமம் கூறுவதற்கு எதிரிடையாகயிருந்த

போதிலும் கூட தான் சத்தியத்தினால் போதிக்கப்பட்டிருக்கிறேன் என தன்னில் தானே திருப்தியடைந்து கொள்கிறான்.

1) ஒருவன் புகழ்மிக்க தவறான கோட்பாட்டினால் வஞ்சிக்கப்படக்கூடும். பல ஆண்டுகளுக்கு முன்பாகவே பிழைகள் நடந்துவருகிறது, அது மிக பரந்து விரிந்து கற்பிக்கப்பட்டுவருகிறது. மேலும் இது தேவனுடைய வார்த்தைக் காட்டிலும் உண்மையுள்ளது போல் தோற்றமளித்து உண்மையாகவே தேவனுடைய வார்த்தைக்கு எதிரிடையாக நம்பப்படுகிறது. ரோமர் 16:18-ல் பவுலின் வார்த்தை இது குறித்து "...நயவசனிப்பினாலும் இச்சகப்பேச்சினாலும், கபடில்லாதவர்களுடைய இருதயங்களை வஞ்சிக்கிறவர்களா இருக்கிறார்கள்" என தொடர்ந்து வழிநடத்துகிறார்.

2) ஒருவன் பெருந்திரளான மக்கள் கூட்டத்தைப் பின்பற்றுவதின் மூலம் வஞ்சிக்கப்படலாம். பெருந்திரளாக கூடிவரும் மக்களிடையே தவறுகள் இருக்க வாய்ப்பில்லை எனக் காரணப்படுத்துகிறான், ஆனால் மத்தேயு 7:13,14-ல் "...கேட்டுக்குப் போகிற வாசல் விரிவும், வழி விசாலமுமாயிருக்கிறது; அதின் வழியாய்ப் பிரவேசிக்கிறவர்கள் அநேகர்" என்று இயேசு சொன்னதை மறக்கிறான்.

இவைகளெல்லாம் வஞ்சிக்கப்பட்டுப் போவதற்கான பல வழிகளாக இருக்கின்றன. இது முன்னதாக திட்டமிடுகையில் தேவன் இரட்சிப்பினை - சபையை, ஏற்றுக்கொள்ளத்தக்க தொழுகையை, அவர் விரும்புகிறபடி நாம் வாழவேண்டிய வாழ்க்கை முறையை, கிறிஸ்துவின் மீண்டும் வரப்போகும் வருகையின் உறுதியை, அதைத் தொடரும் நியாயத்தீர்ப்பை, மேலும் நித்திய ஜீவனையே உருவாக்கியிருக்கிறார். பொதுவாக வேதவாக்கியங்களில் உருவாக்கப்பட்ட நிஜமான சத்தியங்கள் பிழையானதாக மறுக்கப்படுகையில் மனிதனால் - உருவாக்கப்பட்ட போதனைகள் பொதுவாக சத்தியத்தைப் போல ஏற்றுக் கொள்ளப்படுகிறது - சாதாரணமாக தேவனுடைய சத்தியங்களை அவர்கள் கேள்விப்பட்டிருப்பதைக் காட்டிலும் பல மனிதருடைய பொய்களை அதிகமாகக் கேள்விப்பட்டிருக்கொண்டிருக்கின்றனர். நாங்கள் உங்கள் ஒவ்வொருவரையும் ஆன்மீக காரியத்தில் கர்த்தருடைய வார்த்தையை மட்டுமே பின்பற்றும்படி வேண்டிக்கொள்கிறோம்.

பல 'நல்ல' ஜனங்கள் தேவனுக்குக் கீழ்ப்படிய தேவன் தங்களுடைய வீழ்ச்சியை காணாதவர் போலிருக்கிறார் என்று தங்களுக்குத் தாங்களே சொல்லுவது உண்மையான ஒரு சோகமாகும், அவர்கள் வேதாகமம் என்ன சொல்லுகிறது என்ற அடிப்படை போதனைகளை அறியவில்லை. அவர்கள் தங்களையே வஞ்சித்துக் கொண்டிருக்கிறார்கள். தேவன் நம்முடைய அறிவீனத்தின் அடிப்படையில் நம்மை இரட்சிப்பதற்கு வாக்குபண்ணியிருக்கவில்லை, ஆனால் விசுவாசத்தின் அடிப்படையிலும் கீழ்ப்படிதலின் அடிப்படையிலும் நம்மை இரட்சிக்க வாக்குப்பண்ணியிருக்கிறார்.



தேடுங்கள்

Seek -Glory Arjunan

இன்றைய நாட்களில் ஜனங்கள் எதை எதையோ நாடித் தேடுகிறார்கள். சிலர் நல்ல உத்தியோகத்தை தேடுகிறார்கள், சிலர் பட்டங்கள், பதவிகளை நாடுகின்றனர்.

சிலர் தங்கள் குழந்தைகளுக்கு நல்ல வரன்களைத் தேடுகின்றனர். சிலர் ஓயாது காலை முதல் மாலை வரை உணவுக்காகவும், உடைக் காகவும் அலைந்து திரின்றனர். சிலர் உலக சம்பத்தைத் தேடுகிறார்கள். சிலர் சமுதாயத்தில் ஒரு பெரிய ஆளாக மாறவேண்டுமென உலக மேன்மையை நாடுகின்றனர். இப்படி அழிந்து போகின்றவைகளையே தேடிக்கொண்டிருக்கிறவர்களைப் பார்த்து வேதம் உலகத்தார் என்றும், அஞ்ஞானிகள் என்றும் இழித்துரைக்கிறது.

அன்பு சகோதரிகளே, "...இவைகளெல்லாம் உங்களுக்கு வேண்டியவைகள் என்று உங்கள் பரமபிதா அறிந்திருக்கிறார்" (மத்.6:32). "ஆகையால் நாளைக்காகக் கவலைப்படாதிருங்கள்; நாளைத்தினம் தன்னுடையவைகளுக்காகக் கவலைப்படும் அந்தந்த நாளுக்கு அதினதின் பாடு போதும்" (மத்.6:34). அநேகர் இரட்சிக்கப்படும், பரம ஈவையுடைய பார்த்தும் இன்னும் உலத்தாரைப் போலவும், அஞ்ஞானிகளைப் போலவும் இப்படிப்பட்டவைகளையே நாடித் தேடுகிறார்கள். தேவன் "தம்முடைய சொந்தக்குமாரனென்றும் பாராமல் நம்மெல்லாருக்காகவும் அவரை ஒப்புக்கொடுத்தவர், அவரோடே கூட மற்ற எல்லாவற்றையும் நமக்கு அருளாதிருப்பதெப்படி?" (ரோம.8:32).

கர்த்தரைத் தேடுங்கள்:

"உன் தேவனாகிய கர்த்தரைத் தேடு..." (உபா.4:29) என வேதம் கூறுகிறது. உங்களை உண்டாக்கி அனுதினமும் உங்களைக் காத்துவருகிற கர்த்தரைத் தேடுங்கள். முழு இருதயத்தோடும் முழு ஆத்துமாவோடும் கர்த்தரைத் தேடுங்கள். அவரே உங்கள் இரட்சகர், அவரே உங்களை சிருஷ்டித்தவர், அவரே உங்களைக் காண்கிறவர், அவரே உங்களை சகல தீமையினின்றும் விடுவிக்கிறவர். அவரே உண்மையுள்ளவர், அவரே உயிருள்ளவர், அவரே நித்திய பிதா. ஆகவே அவரையே தேடுங்கள். வீணானவைகளை நாடித்தேடி ஏமாந்து போகாதீர்கள். மேலும் "கர்த்தரைக் கண்டடையத்தக்க சமயத்தில் அவரைத் தேடுங்கள்;" (ஏசா.55:6). அதிகாலை என்னைத் தேடுகிறவர்கள் என்னைக் கண்டடைவார்கள்" (நீதி.8:17) என வேதம் கூறுகிறது. ஆம், நம்முடைய அனுதின பாடுகளில் தேவன் நம்மோடுருக்கும்படிக்கும், நம்முடைய காரியங்கள் யாவும் கைகூடி வரும்படிக்கும் நாம் சோதனைக்குட்படாதபடிக்கும் அதிகாலையிலே கர்த்தரைத் தேடுவோம். தேவ ஆசீர் பெறுவோம்.

கர்த்தருடைய முகத்தைத் தேடுங்கள்:

கர்த்தர் நமக்கு ஷேமத்தைக் கொடுக்கும்படிக்கு அவருடைய முகத்தைத்



பிறப்பைக் குறித்த புரிந்து கொள்ளுதலை மூடிமறைப்பதன் மூலம் அவன் நல்லெண்ணங்களுள்ள ஜனங்களை தன் சுய ராஜ்யத்தில் தக்கவைத்துக்கொள்ளுகிறான். அதனால் தான் அவன் இந்த ஒரே சத்தியத்தைத் திரித்துக் கூறும் தன்னுடைய முயற்சியில் மிக அதிகமாக கவனம் செலுத்துகிறவனாயிருக்கிறான்.

வானொலி நேயரின் கடிதம்

இயேசு கிறிஸ்துவின் இரைய நாமத்தில் என்றும் அன்புள்ள கிறிஸ்துவின் சபை போதகர் அவர்களுக்கும் மற்றும் ஊழியத்தில் பங்கு கொள்ளும் உடன் ஊழியர்கள் அனைவருக்கும் இயேசுவின் நாமத்தில் வாழ்த்துக்கூறி எழுதுவது. இலங்கை வானொலி ஆசிய சேவை வழியாக வாரந்தோறும் தாங்கள் வழங்கும் வேத நிகழ்ச்சிகளை வாரந்தோறும் எங்கள் குடும்பத்தினர் அனைவரும் தவறாது கேட்டு தேவ ஆசீர்வாதங்களை பெற்றுக்கொள்கிறோம். நிகழ்ச்சிகள் யாவும் ஆவிக்குரிய வளர்ச்சிக்கு மிகவும் பயனுள்ளதாக இருக்கிறது. இயேசுவுக்கு நன்றி. நீங்கள் வழங்கும் வானொலி தேவ நிகழ்ச்சிகளை எங்கள் பிரதேசத்திலுள்ள சகோதர, சகோதரிகளுக்கும் அறிமுகப்படுத்தி உள்ளோம்.



முக்கியமாக உங்களுடைய வேத நிகழ்ச்சிகள் அனைத்தும் எவ்வித தடையுமின்றி தொடர்ந்து வானொலியில் ஒலிபரப்பத் தேவையான பணம், பொருள் தேவைகளை தேவன் தாமே சந்தித்து ஆசீர்வதித்து வழிநடத்துமாறு எல்லாம் வல்ல இறைவன் இயேசுவிடம் வேண்டுகிறோம் மற்றும் தாங்கள் வானொலியில் அறிவித்தபடி "கிறிஸ்துவின் வசனம்" மாத இதழ் ஒன்றையும் ஆவிக்குரிய வேதபுத்தகங்களையும் அனுப்பிவைக்குமாறு மிகத்தாழ்மையுடன் வேண்டுகிறேன்.

நன்றி ஸ்தோத்திரம்

இங்ஙனம் கிறிஸ்துவின் அன்பில் சகோ. F. அருளப்பன், ஸ்ரீலங்கா.

ஆசிரியர் கடிதம்...

வாசகர் அனைவருக்கும் இயேசுவின் தூயநாமத்தில் வாழ்த்துக்கள். இவ்வருடம் முழுவதும் நம்மை சுசுத்தோடும், பெலத்தோடும் பாதுகாத்து வழிநடத்தின தேவனுக்கு ஸ்தோத்திரம். புது வருடத்தில் புது பெலனையும் புதிய ஆசீர்வாதங்களையும் உங்களுக்கு கர்த்தர் கொடுப்பாராக! இவ்வருடத்தில் பத்திரிக்கைக்காக ஜெபித்த மற்றும் கொடுத்து தாங்கிய அனைத்து உள்ளங்களுக்கும் நன்றி சொல்லுகிறோம். யாவருக்கும் எங்களது புத்தாண்டு வாழ்த்துக்கள் 2013

பரலோகத்திலே உங்களுக்குப் பொக்கிஷங்களைச் சேர்த்துவையுங்கள் - மத்தேயு 6:19

கிறிஸ்துவின் சபை ஊழியர்களுக்கு

டிசம்பர் 20-ல் திருச்சியில்

2013-ம் ஆண்டிற்கான ஆலோசனை கூட்டம் இன்றே அனுமதிபெற்று

கலந்து கொண்டு பயன்பெறுங்கள்

சகல தொடர்புக்கும்:

சபை ஊழியர் Bro. ARJUNAN

94435 58041

உடன் ஊழியர் Bro. KANAGARAJ 944266 1714



வேத அறிவுப்போட்டி: 147-ன் விடைகள்

1. கொலை செய்யப்படவேண்டும் - 2நாளா. 15:13
2. ஸ்தேவான் - அப். 7:58
3. எஸ்றா - எஸ்றா 9:2,3
4. பொறுமையோடே - ரோ. 8:25
5. நெகேமியா - நெகே. 5:9
6. பவுல் - 1கொ. 2:4
7. சூசான் - எஸ். 1:2
8. தேவன் - 2கொ. 4:6
9. யோபு - யோபு 3:1
10. கலாத்தியர் - கலா. 4:15

வேத அறிவுப்போட்டி:

147-ல் வெற்றி பெற்றவர்கள்

1. Tmt. மரகதம் திரவியம் - கோம்பை
2. M. சாலொமோன் - கோடை
3. T. ராஜாத்தி - கோம்பை
4. A. ரெபேக்காள் - மதுரை
5. R. ஸ்டெல்லா - தாராபுரம்



போதுமென்கிற மனதுடனே கூடிய தேவபக்தியே மிகுந்த ஆதாயம் 1திமோ. 6:6

- இம்மாதம் நடைபெறவுள்ள ஊழியர் கூட்டத்திற்காக...
- 2013 மே மாதம் கொடைக்கானலில் நடைபெறவுள்ள மூன்று நாள் கூட்டங்களுக்காக...
- இவ்வருட முழுவதும் நம்மைக் காத்த தேவனுக்கு ஸ்தோத்திரம் சொல்லி...
- 2013-ம் வருட ஊழியங்களுக்காக...

ஜெபியுங்கள்



ஞானஸ்நானம் ஏன் முக்கியமானது?

Why Is Baptism So Important?



ஞானஸ்நானத்தின் செயல்பாட்டினை காணும்போது ஒருவர் “ஞானஸ்நானம் ஏன் முக்கியமானது?” என கேட்கலாம் இது ஒரு சடங்காசாரம் மட்டுமா? தோற்றத்தின்படி அப்படி ஒரு சடங்காசாரமானால் நாம் தேவனுடைய பிள்ளைகளாகக் கருதப்படுவதற்கு முன்பு இந்த ஞானஸ்நானத்திற்கு நாம் நம்மை ஒப்புக்கொடுக்கும்படி தேவன் ஏன் எதிர்பார்க்கிறார்?

இந்த கேள்விகள் நம்முடைய ஆழ்ந்த யோசனைக்கு பொருத்தமானதாயிருக்கிறது. அவைகளின் பதில்களைப் புரிந்துகொண்டு கோட்பாட்டின் முடிவான தோற்றத்திற்குள் செல்ல இது உதவும். பழைய ஏற்பாட்டு கட்டளையின் கீழ் அநேக சடங்காசாரங்கள் இருந்தன என்பது உண்மை, சடங்குகள் தேவனுடைய ஜனங்களுக்கு மத்தியில் ஒரு கீழ்ப்படிதலுள்ள வாழ்க்கை முறையை ஒருவாக்க உதவும் அதிகாரப்பூர்வ கட்டளையை ஏற்படுத்தியது. புதிய ஏற்பாட்டு கட்டளையானது சடங்காசாரச் செயல்பாட்டிற்கெல்லாம் மேலான அர்ப்பணிக்கப்பட்ட இருதயம் மற்றும் வாழ்வினை எதிர்பார்த்து சத்தியம், உண்மை, போன்றவற்றின் ஆதாரத்திற்கு தாக்குதலை ஏற்படுத்துகிறது. பின் ஏன் மாற்கு 16:16 விசுவாசமுள்ளவனாக ஞானஸ்நானம் பெற்றவன் இரட்சிக்கப்படுவான் என கூறுகிறது.

ஏன் தோற்றமளிக்கிற சடங்கிற்கு இப்பேர்ப்பட்ட முக்கியத்துவம்?

பதிலானது இந்த ஞானஸ்நானம் மனக்கசப்பும் வெறுப்பும் நீங்கிய பிரயத்தனம் என்ற நிகழ்வில் புதைந்துள்ளது. மனிதனுக்காக கிறிஸ்துவின்னுடைய ஒப்புக்கொடுத்தலின் கட்டப்பட்ட நிலை சிலுவையில் அவர் மரணத்தை அனுபவித்து நம்முடைய பாவங்களை சுமந்து தீர்த்ததாகயிருந்தது. அந்நேரம்வரை அவர் கட்டப்படாதவராயிருந்தார். ஆனால் அந்நேரத்திற்கப்பிறம் மனிதனுக்காகக் கட்டப்பட்டவரானார். நீத்திய முழுமைக்குமான தேவனுடைய அதிகாரத்திற்கும் தேவனுடைய கரங்களின் படைப்பிற்கும் சிலுவையின் மேலிருந்த போது நடைபெற்ற சம்பவத்தினால் அவர் தாக்கப்பட்ட புறக்கணிக்கப்பட்டார்.

தேவனுக்கு நம்முடைய ஒப்புக்கொடுத்தலை ஏற்படுத்துவதில் நாம் சரீரத்தில் மரிக்கவேண்டியதில்லை. ஆனால் நம்முடைய வாழ்வில் முன்னானவற்றையும், பின்னானவற்றையும் பிரிக்கிறதான ஒரு திருப்பம் ஏற்படவேண்டும். தேவன் இந்த வழியை திட்டம் பண்ணியிருக்கிறார். ஆனால் கிறிஸ்துவின் மரணத்தில் தம்மை ஒப்புக்கொடுத்தது போல நாம் ஞானஸ்நானத்தின் மூலம் அவர் நமக்காக மரித்தார் என்றும் அவருக்கு நம்மையே கொடுக்கின்றோம் என்றும் உலகத்திற்கு நாம் புதிய சிருஷ்டியாக சாட்சியாக இருக்கின்றோம்.

தெளிவாக ஞானஸ்நானமானது சடங்குகளைக்காட்டிலும் மேலானது நம்முடைய மனப்பூர்வமான ஒப்புக்கொடுத்தல் மனந்திரும்புதல் மூலம் தேவனுடைய சித்தத்திற்கு அடிபணிவது கெத்சமனே சம்பவத்திற்கான நம்முடைய பதிலாயிருக்கிறது போல, ஞானஸ்நானமானது கல்வாரி சம்பவத்திற்கு நம்முடைய பதிலாயிருக்கிறது. சிலுவையைன்றி மனிதவர்க்கம்

பாவியினிடத்தில் ஏற்படுகிற மனமாற்றம் அவன் தேவனால் மன்னிக்கப்பட்டிருக்கிறான் என பொருள்படுத்துகிறதா? அவன் அதிகமாக அதைச் செய்யவேண்டுமென தேவன் எதிர்பார்க்கிறாரா?

முழுமைக்கும் இரட்சிப்பிற்கான வாய்ப்பே கிடையாது ஞானஸ்நானத்தின் மூலம் பழைய மனுஷனின் மரணமும் புதிய மனுஷனின் பிறப்பும் இல்லாமல் ஒரு தனிப்பட்ட ஆத்துமாவிற்கு இரட்சிப்பைச் சொந்தமாக்கிக் கொள்ள முடியாது.

வேதவாக்கியம் இந்த சத்தியத்தைக் குறித்து தெளிவாக போதிக்கிறது. ஆயினும் அதிகமான ஜனங்கள் இந்த ஒரு விஷயத்தில் இடறுகின்றனர். அநேக பிரிவினைக் கூட்டங்களின் கோட்பாடுகள் ஞானஸ்நானத்தின் முக்கியத்துவத்தைப் புறக்கணிக்கின்றனர்.

அதிகமான பிரசங்கியர்கள் இரட்சிப்பிற்கு ஞானஸ்நானம் ஒன்றையும் செய்கிறதில்லை எனப் போதிக்கின்றனர். ஏன் இந்த குழப்பம் வளர்ந்து வருகிறது ஏன் வேதவாக்கியத்தின் மிகத்தெளிவான கோட்பாடு புறக்கணிக்கப்படுகிறது.

தேவனும் சாத்தானும் மனிதனுடைய ஆத்துமாவிற்காகப் போராடுகின்றனர்

பதில் வெளிப்படையானது. மனிதவர்க்கத்தின் மேல் இருவர் அதிகாரமுள்ளவராயிருக்கின்றனர்: தேவனும் சாத்தானும், தேவன் நம்முடைய நீத்திய இரட்சிப்பை விரும்புகிறார்; சாத்தான் தேவனிடமிருந்து நம்மை பிரிக்க விரும்புகிறான். தேவன் தம்முடைய குமாரனின் மரணத்தின் மூலமும் அவருடைய மரணத்திற்கான நம்முடைய மறுமொழி மூலமும் மன்னிப்பிற்கான சூழ்நிலையை உருவாக்கியிருக்கிறார். அந்த மறுமொழி என்பது சத்தியத்தைக் கேள்விப்படுத்தல், அதற்குக் கீழ்ப்படிதல், பாவ வாழ்க்கையிலிருந்து திரும்புதல், கிறிஸ்துவில் உள்ள நம்முடைய விசுவாசத்தை மற்றவர்கள் மூலம் அறிக்கையிடுதல் என்பதாகும். ஆனால் உன்னத நிலையை அடையும் செயல், அந்தச் செயல் நம்மை உலகத்தின் ராஜ்யத்திலிருந்து தம்முடைய குமாரனின் ராஜ்யத்திற்குள்ளாக்கும் ஞானஸ்நானமாகும்.

சாத்தான் நாம் எவ்வளவு தூரம் சத்தியத்தை ஏற்றுக் கொள்கிறோம். அதுபோல் நம்மை இரட்சிப்பதற்கு இது போதுமானது அல்ல என்பது பற்றியெல்லாம் கவலை கொள்ளமாட்டான். ஜனங்கள் தேவனிடத்தில் விசுவாசம் கொள்வது அல்லது அவரை நேசிப்பது அல்லது அவருடைய பரிசுத்த கட்டளைகளை அவர்கள் பின்பற்றுவது போன்றவற்றைப்பற்றியெல்லாம் அவனுக்கு அக்கரையில்லை. ஆனால் சாத்தானுக்கு ஒரு திருப்புமுனை ஜனங்கள் தேவனுடைய குடும்பத்தில் பிறக்கின்றதை தடைசெய்வதே ஆகும். ஞானஸ்நானத்துடன் சம்பந்தப்படுகிற புதிய